

Rudra Ashtakam

రుద్రాష్టకం

నమామీశమీశాన నిర్వాణరూపం

విభుం వ్యాపకం బ్రహ్మవేదస్వరూపం |

నిజం నిర్గుణం నిర్వికల్పం నిరీహం

చిదాకాశమాకాశవాసం భజేఽహం || 1 ||

నిరాకారమోంకారమూలం తురీయం

గిరాజ్ఞానగోతీతమీశం గిరీశం |

కరాలం మహాకాలకాలం కృపాలుం

గుణాగారసంసారపారం నతోఽహం || 2 ||

తుషారాద్రిసంకాశగౌరం గభీరం

మనోభూతకోటిప్రభాసీ శరీరం |

స్ఫురన్మౌలికల్లోలినీ చారుగంగా

లసద్బాలబాలేందు కంఠే భుజంగం || 3 ||

చలత్కుండలం శుభ్రనేత్రం విశాలం

ప్రసన్నాననం నీలకంఠం దయాలుం |

మృగాధీశచర్మాంబరం ముండమాలం

ప్రియం శంకరం సర్వనాథం భజామి || 4 ||

ప్రచండం ప్రకృష్టం ప్రగల్భం పరేశం

అఖండం భజే భానుకోటిప్రకాశం |

త్రయీశూలనిర్మూలనం శూలపాణిం

భజేఽహం భవానీపతిం భావగంధం || 5 ||

కలాతీతకల్యాణకల్పాంతకారీ

సదాసజ్జనానందదాతా పురారీ |

చిదానందసందోహమోహోపహారీ

ప్రసీద ప్రసీద ప్రభో మన్మథారీ || 6 ||

న యావదుమానాథపాదారవిందం

భజంతీహ లోకే పరే వా నరాణాం |

న తావత్సుఖం శాంతి సంతాపనాశం

ప్రసీద ప్రభో సర్వభూతాధివాసం || 7 ||

న జానామి యోగం జపం నైవ పూజాం

నతోఽహం సదా సర్వదా దేవ తుభ్యం |

జరాజన్మదుఃఖౌఘతాతప్యమానం

ప్రభో పాహి శాపాన్నమామీశ శంభో || 8 ||

రుద్రాష్టకమిదం ప్రోక్తం విప్రేణ హరతుష్టయే |

యే పఠంతి నరా భక్త్యా తేషాం శంభుః ప్రసీదతి || 9

||

ఇతి శ్రీగోస్వామి తులసీదాస కృతం శ్రీరుద్రాష్టకం |